

Talba fuq l-Offerti

Ilqa' . Mulej, din l-offerta
Li l-poplu qaddis tiegħek qieghed jagħmillek
Fit-tifkira tal-Beatu Nazju,
U aghmel li, bis-sahha ta' dan il-misteru,
Li fih qeghdin niehdu sehem,
nagħtu ezempji tal-imhabba tiegħek.
Bi Kristu Sidna.

Prefazju

V/. Il-Mulej magħkom. R/. U miegħek ukoll.
V/. Nerfghu qlubna 'l fuq. R/. Nerfghuhom lejn il-Mulej.
V/. Nizzu ħajr lill-Mulej Alla tagħna. R/. Hekk sewwa u xieraq.
Sewwa u xieraq tassew,
Mulej, Missier qaddis, Alla ta' dejjem li tista' kollox,
Tajjed u ta' gid għas-salvazzjoni tagħna
Li dejjem u kullimkien inroddulek ħajr:
Bi Kristu Sidna.
Għax, biex timla bil-ferh lill-Knisja tiegħek
Fit-tifkira tal-Beatu Nazju,
Int tqawwiha bl-eżempju tal-ħajja tajba tiegħu,
Issaħahha fil-għerf bit-tagħlim li hu xandar,
U tilqa' t-talb li jagħmillek għall-harsien tagħha.
Għalhekk, flimkien mal-Angli u l-Qaddisin kollha,
Intennulek l-innu ta' tiffir u ngħidu bla heda :

TALBA TA' WARA IT-TQARBIN

Nitolbu,
O Alla li tista' kollox. Agħtina l-għajnuna
Permezz ta' din it-tqarbina mqaddsa li għamilna,
biex fuq l-ezempji tal-Beatu Nazju,
bil-qalb u bl-egħmil nagħtu xhieda
ta' l-imhabba tal-ahwa u tad-dawl tal-verita.
Bi Kristu.



LITURGIJA – TIFKIRA

Beatu Nazju Falzon

Kolletta:-Nitolbu .

O Alla ta' dejjem li tista' kollox inti tajtna lill-Beatu Nazju
bhala katekist habrieki fil-Knisja tiegħek: Aghmel li bil-
għajnuna tat-talb tiegħu għalina, ahna dejjem nitheggu fit-
tagħlim nistrani biex insiru nafuk dejjem aktar u nikbru fl-
imhabba tiegħek. B'Ibnek Gesu' Kristu Sidna, li hu Alla
u miegħek jghix u jsaltan flimkien ma' L-Ispirtu s-Santu
Alla għal dejjem ta' dejjem. Amen.

QARI MILL-EWWEL ITTRA TA' SAN GWANN 4, 7-13, 16, 18-21

Gheziez, ejjew inhobbu 'l xulxin, ghax l-imhabba gejjja
minn Alla, u kull min ihobb hu mwieled minn Alla u
jagħraf lil Alla. Dak li ma jhobbx ma għarafx lil Alla, ghax
Alla hu mhabba. B'dan dehret l-imhabba ta' Alla fina,
ghax Alla bagħat lil Ibnu l-wahdieni fid-dinja biex ngħixu
bih.

Gheziez, jekk Alla habbna daqshekk, ahna wkoll għandna
nhobbu lil xulxin. Lil Alla għadu hadd ma rah, imma jekk
inhobbu 'l xulxin hu jgħammar fina, u mhabbtu ssib il-

milja tagħha fina. B'hekk nafu li ahna nghammru fih u Hu fina, għax tana sehem mill-Ispirtu tiegħu.

Alla hu mhabba, u min iġhammar fl-imhabba jġhammar f'Alla, u Alla fih. Fl-imhabba ma hemmx biża'; l-imhabba shiħa tkecci l-biża' 'l barra, għax il-biża' għandu x'jaqsam mal-kastig. Min jibza' għadu ma sabx il-milja ta' l-imhabba.

Ahna nħobbu, għax Hu habbna l-ewwel. Jekk xi hadd jgħid: 'Jien nħobb 'l Alla', u jobgħod lil huh, dan ikun giddieb. Għax min ma jħobbx lil huh li jara, kif jista jħobb lil Alla li hu qatt ma rah? Dan hu l-kmandament li tana hu: li min iħobb 'l Alla, iħobb ukoll lil huh.

Il-Kelma tal-Mulej

SALM Responsorjali 103(102) 1-6, 8-11, 13

R. Hanin u twajjeb il-Mulej

Bierek, ruh tiegħi, il-Mulej;
B'qalbi kollha nbierrek l-isem qaddis tiegħu.
Bierek, ruh tiegħi, il-Mulej,
U la tinsiex il-gid kollu li għamel miegħek.

R. Hanin u twajjeb il-Mulej

Hu li jahfer dnubietek kollha;
Ifejjaq il-mard tiegħek kollu;
Jifdi lil hajtek mill-qabar;
Ihaddnek bit-tjieba u l-ħniena;
Ixabba' bil-gid is-snin ta' hajtek;
U bħal tal-ajkla tiggedded żgħożitek.

R. Hanin u twajjeb il-Mulej

Il-Mulej jagħmel is-sewwa,
U l-ħaqq mal-maħqurin kollha.

Hanin u twajjeb il-Mulej,
Idum ma jagħdab u kollu mogħdrija.

R. Hanin u twajjeb il-Mulej

Daqskemm huma s-smewwiet 'il fuq mill-art
Hekk hi kbira tjubitu ma' min jibza' minnu;
Bħalma jhenn il-missier għal uliedu,
Hekk ihenn il-Mulej għal min għandu l-biża' tiegħu.

R. Hanin u twajjeb il-Mulej

ALLELUIA ! ALLELUIA !

Jekk inħobbu 'l xulxin hu jġhammar fina, u mħabbtu ssib il-milja tagħha fina.

ALLELUIA ! ALLELUIA !

QARI MILL-EVANGELU TA' SAN MATTEW 17,

Sitt ijiem wara, Ġesù ha miegħu lil Pietru u 'l Ġakbu u 'l huh Ġwanni, tellagħhom fuq muntanja għolja wehidhom, u tbiddel quddiemhom. Wiċċu sar jiddi bhax-xemx, u lbiesu sar abjad bħad-dawl. U dehrulhom Mose' u Elija jithaddtu miegħu. Qabeż Pietru u qal lil Gesu' "Mulej, kemm hu sew li ahna hawn! Jekk trid, intella' hawn tliet tined, waħda għalik, waħda għal Mose' u waħda għal Elija." Kif kien għadu jitkellem, shaba kollha dawl għattiethom, u minn gos-shaba nstema' lehen ighid: "Dan hu Ibni l-għaziz, li fih sibt il-għaxqa tiegħi: isimghu lilu." Id-dixxipli, kif semgħu dan, waqgħu wiċċhom fl-art, mimlijin biza'. Ġesù resaq lejhom, messhom u qalilhom: " Qumu. La tibzghux." Huma refgħu għajnejhom u ma raw lil hadd ħlief lil Ġesù waħdu.

Il-Kelma tal-Mulej